

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieln. y numer 3 kapiejki.

Rukapisy pawinny być padpisany praudziwaj familiej dziela wiedama redakcii, inaksz nia buduć dru-
kawany; rukapisy nie zwiertajucca. Hroszy można pasyłać pacztowyml markaml.

Usio adresawać: Wilnia Wilenszkaja wulica, № 18 kw. 6. Redakcija „Bielarusa“.

Szk- da mnie hetaho narodu... bo nie maje czaho jeści (słowy Chrystusa).

Jak wuczyć?

U proszłym № Biełarusa pisałosia ab tym, szto nie zważajuczy na ciapierasznija trudnyja warunki, my nie pawinny zabywać ab tym, szto treba wuczyć naszych dziaciej. Tam byŭ pałożany bolszy nacisk na toje, szto pobacz z nawuczaniem hramaty, treba kanieczna wuczyć dzieci na dobrych, rozumnych ludziej; heta znaczyć, szto treba im zaszczepliwać zdarowyja suczki dobrych zasadaŭ żyćcia, treba ũ ich razwiwać cnoty boskija i hramadzianskija.

Ciapier-że krychu zastanawimsia szyrej nad nawuczaniem hramaty.

Ciapier użo nastali ũ świeci takija warunki, szto nia ũmiejuczy czytać, pisać i rachawać.—nawat wiaskowamu parabku wielmi trudna abyścisia, bo kożny raz, jak tolki maje jakuju sprawu, dzie treba ũmieć rachawać, jaho mohuć aszukać. A tym ciażej, kali nihramatnamu prydziecca jści ũ wojska, abo ũ miasta, ci kudy inaksz u świet.

Tady czaławiek usio roŭna, jak durny i kali chto tolki zachocze lohka jaho wywiadzie ũ pole. Ci jamu treba dać wiestku ab sabie swajej siamji, ci ab czym jaje paprasić, jon zaŭsiody pawinien niekamŭ hramatnamu kłaniacca i zapłacić jaszczce, kab toj napisaŭ piśmo, a bywaje, szto toj zachocze nastraszyć siamju jaho, abo pa jakoj holeczy przyczynie abnieślawić jaho samoha, dy ũ liście napisze nie toje, szto pawinien, dy swaje wydumki. Kali prydzie list ad siamji, dyk hetki „pryjacieli przeczytaje

jaho iznoŭ-że tak, jak jamu spadabajeca i czaławiek niszczaśliwy, bo ũsiamu hetamu wieryć, abo tolki tak nia wiedaje, jak tam jość pa praŭdzie i niasiecca z listam da druhoja hramacieja.

A tam iznoŭ prasi, iznoŭ hadzi. A jak czaławiek sam hramatny, dyk tady sam sabie pan. Sam i napisze, sam i przeczytaje, jaszczce i druhomu pamoże.

A kniżki, a hazety? — heta-z strawa, biez katoraj nia možna żyć! Ci werylib ludzi wa ũsie bredni rozných „bywałych“ aszukancaŭ, szto z kamara robiac lwa, kab nastraszyć ciomny narod?

Ci werylib u roznyja zababony, zamowy i t. d. kab ludzi czytali dobryja kniżki i hazety? Nikoli, bo wiedalib jany toje, szto kali naprykład prarezana cieło, to ci ty tam zamaŭlaj, ci zakryczy, ci zaśpiewaj, usio roŭna kroŭ budzie iści pakul nie zaciśniesz hetaj rany.

Usio heta pramaŭlaje za tym, szto treba dziaciej wuczyć i to kanieczna wuczyć i czytać i pisać i rachawać.

I wuczyć treba nia tolki chlupcoŭ, ale tak samo i dziaŭczat, bo i jany takija samyja ludzi i tak sama im patrebna nawuka.

A jak treba wuczyć?

Treba wuczyć prynamsie s paczatkum kanieczna u rodnaj mowie.

Praŭda, szto ũ naszaj mowie jaszczce mała jość kniżak da nawuczaniia, ale na paczatak hodzi. Kupić tolki za 12 kapiejak „Biełaruski lementar“ i „Pierszaje czytańnie i na hetym użo možna dzicia nawuczyć czytać jak należe, tak, szto pośla użo možna jamu dać choć jakuju kniżku i dzicia budzie czytać.

A dziela czaho to kaniieczna u rodnej mowie? A dziela taho, szto ũ hetaj mowie dziciaci najlahcej wuczycca, najlepiej jano rozumieje koźnaje słowa i koźnaja recz jaho lepsz cikawieć, dyk jano achwatniej biarecca.

A kali budzim wuczyć dzicia ũ niezrozumiećaj dla jaho czuozoj mowie, jano hetym nia cikawicca, nawuka suchaja, niamilaja, dyk i na karyśe nia jdzie i dzicia tolki lisznia mazhi suszyć.

Jaszcze adna uwaha. Nikoli nia možna dziciaci straszyc czytańniem, kab nawuka dla dziciaci nie wydawałasia niejkaj karaj, ale chutcej dabradziejstwam, czym i papraŭdzie josć.

Tady dzicia z wasołaj minaj z achwotaj woźmiecca da lamantara i būdzie paznawać litaru za litaraj, skład za składam i słowa za słowam.

Niamożna—toż dziciaci dziarżać nad lementaram ceły dzień, jak heta czasta dzieicca pa naszych wioskach, ale dość budzie jakuju hadzinu—paŭtary z rana, stolkiż prad abiedam i ũ wieczar, kab dzicia nie zmaraczyło haławy.

Razam z czytańniem pawinna wiascisia i nawuka pisańnia.

S. M.

Try wiarbiny.

Try wiarbiny, try siastrycy

Bytcam try sirotki,

Pachilyŭszyś nad wadzicaj,

Nyjuć adzinotki.

Try kabiety maładzicy

Słozy praliwajuć,

Ad mužoŭ, szto na hranicy

Wiestaczki czakajuć.

Sumna wieciar pa halinach

Świszcze zawywaje,

Rwie listoczki, pa dalinach

Nosić raskidaje.

Nia prychodziać żadny wiestki

Ad mužoŭ-wajakau,

I sumujuć try niawiestki

Hlanuŭszy-b zaptakau.

Mnoha letak tak biaz doli

Na kraŭży pry reczce,

Pražyli wiarbiny u poli

Z wietram, ściużaj ũ spreczce.

Szmat dzianioczkaŭ skaratali

Żonki adzinoki,

Pokul muzy zawitali

K im z krajoŭ dalokich.

P. K.

Praz szto niszczaśliwaja

(z praudziwaho zdareńnia).

Ahatka, nie tojuc y praŭdy, szczyra tyki lubiłasia z Adamawym Piatrukom.

Padabaŭsia jej Piatruk, bo byŭ heta chłapiec i pryhoży i nia biedny i da ũsiakaj raboty zdatny.

Ahatka była dziaŭczynna biednaja i słabawitaja na zdarouje, ale zatoje pieknaja, jak taja jahadka ũ poli i wielmi ũzo miłaja, a stydliwaja, a skromnaja, nu zdajecca jakajaś niaziemszkaja istota.

Ale Piatruku zażadałasia pajechać u Ameryku, kab zarabić tam hroszy, a tady ũzo pryjechaŭszy kupić dzie bolszy kusok ziemli i aźanicca, dy wyhadniej żyć sa swajej Ahatulaj.

Ahatka-ż tymczasam pajszła na służbu ũ Wilniu. Razwitujuczysia dali adno druhomu słowa ab nikim inszym nia dumać i pisać da siabie czasta listy. I pajech-ŭ jon za szyrokią mory i pakinuŭ jaje u żali i nispakoi.

— Ci tolki jon nie zabudzić mianie?

— Ci tolki jana nia wyjdzie za inszaho? Hetkija byli ich dumki.

I ciakli dni za dniami, tydni za tydniami i miesiacy za miesiacami.

Nieszta na druhi miesiac pa adjeździa Piatruka, atrymała Ahatula list, dy biada, nia ũmieła sama przeczytać jaho—była niapiśmiennaja. Ale ũ tych samychże panou była druhaja służanka-kuchar-ka, katoraja ũmieła i przeczytać pisanaje i sama mała napisać list, kudy choczaczy.

Woś da jaje to i źwiarnułasia z prošbaj nasza Ahatka.

Praczytaŭszy, stała wypytawać, chto heta taki i jaki jon i ũsio szto, a prostadusznaja Ahatka szczyra ũsio i raskazała, dy prasiła napisać da Piatruka serdeczniŭki mileńki listok. Ale kucharce zazdrosna stała, szto hetkaja maładaja dziaŭczynna, dy ũzo maje sabie pamoŭlanaho, a jana trycatku kanczaje, a kab choć na śmiech chto paswatawaŭsia, dyk i to nie; dyk napisała jana, szto Ahatka paznała ũ Wilni nia hetkich, jak Piatruk, dyk ab im ciapier i dumać nia choce i prosić bolsz da jaje nia pisać nawet swaich listoŭ, katorych nima achwoty i czytać...

Sumna zrabiłasia Piatruku przeczytaŭszy hetki list.

Praz kolki dnioŭ jon nia moh ni zjeści, jak treba, ni ũ noczy zasnuć, ũsio jamu stajała na waczach Ahatka, pieknaja, jak jahada i jaje list, czorny, jak zmora i ciażki, jak kamień młynawy.

Ureści zwieryusia z biady swajej adnamu z tawaryszaŭ i toj prakanaŭ jaho, szto niczoha dziŭnaho, kali Ahatka ab im zabyła i najlepszym lekarstwam na hetu tuhu heta znajści sabie tut dziaŭczynu, dy zawiási kachaŭnie, kab wyhnać klin klinam. Ciazka było Piatruku zabyć Ahatku, bo serca jamu szptało ũsciaż, szto jana hetaho nie zrabiła, adnak pastanawiŭ bolsz listoŭ nie pasylać.

I paszli tydni za tydniami i miesiacy za miesiacami a listoŭ bolsz, jak nima, tak nima i zasiela na serce Ahatki ciahasć niawykazanaja bo jana peŭnaja była, szto Piatruk zabyŭ ab jej i czułasía niszczašliwaj i wielmi niszczašliwaj. A ũsiamu hetamu niszczašciu była adna przyczyna, szto Ahatka była niapišmienaja, nie mała swajej rukoŭ napisać u liście tyja słoŭcy da miłaho, jakija dyktawało jej serce.

B. J.

Kaścielnyja wiedamaści.

Nowy sekretar stanu J. S. Papieža Benedykta XV.

Na miejsce pamiorszaho nidaŭna sekretara Stanu ś. p. kardynała Daminika Ferraty. Jaho Światabliwašć Papież Benedykt XV naznaczyŭ kardynała Piotra Gaspári.

Ksiandzy na wajnie.

U Rasiejskaj armii pa kazionnamu pałażeŭniu było tolki 17 ksiandzoŭ. Hetki lik wielmi mały, kali ũziać pad uwału lik katalikoŭ sałdataŭ, katorym patrebna relihinaja pomoc. Woš dziela hetaho J. E. biskup J. Cieplak, Administrator Arcydyeczii Mahileŭskaj prasiŭ Hłaŭnakamandujuczaho armijaj, kab pazwoliŭ pasłać u armiju jaszczé bolsz ksiandzoŭ. Pazwaleŭnie atrymaŭ. Dyk ciapier ũžo, aprocz tych 17 wyjechało na wajnu jaszczé 10 ksiandzoŭ.

Szto czuwać?

Wilnia. Niałwolniki niemcy. U Wilniu prywiazli niekolki sot niemcaŭ, ũziatych u niałwolu; nikatoryje z ich i ciapier prabywajuc tut.

Aczyścili. Adwokat p. Stokliski zajszoŭ u padworka domu № 33 pry Zawalnaj wulicy, kab dawiedacca dzie zywie jaho znajomy tymczasam ani wie dać skul, z hary zwaliŭsia na jaho kombałota. Tut-že padskoczyli da jaho dwa żydy i stali aczyszczać adziežu. Pošla adwokat ahledziŭsia, szto aczyścili nia tolki z bałota, ale zhinuŭ z kiaszeni bumaznik z 5 rublami, załaty miedal i pierścionik z brylantam; usio razam na 125 rubloŭ.

Skasawaŭnie sprawy. Wilenskaja sudowaja pałata skasawała sprawu proci ksiandza Graszysa, probaszczá z Stucka, winawaczanaho za nawiernieŭnie z prawasławia na katalictwo sielanina Daniela Ostrejki. Sudowaja pałata nie naszła u pastupkach ksiandza Graszysa niczoha prastupnaho.

Minsk. Tutaka zakładajecca muzej ciapieraszniaŭ wajny. ũžo paczali sabirać u muzej roznyja pamiatki, wydawnictwa ũradowyja i prywatnyja i inszyja reczy, datyczaczyja ciapieraszniaho wajennaho czasu.

— 2 kastrycznika pamior nahła inżynier A. Wojtkiewicz, uciokszy ũ Minsk z Warszawy, dzie hraziła wajna.

— Minski palicmejster zabaraniŭ pradawać piwa nawat pa piersza razradnych restaranach.

Babrujsk. Min. h. Zrabili rewiziju ũ kancelaryi tutejszaho nataryusa Jaszczynskaho. Wykryli rastratu hroszy na kolki dziesiątkau tysiacz. Wiadziecća sledztwa.

Warszawa. Wiarnuŭsia ũžo z zahranicy J. E. Arcybiskup tutejszy ks. A. Kakoŭski.

— Oberpalicmejster Warszawy abjawiŭ, szto za psućcio telehrafu, abo telefonu winawatyja buduć rastreliwany biez suda.

— ũžo stali wyjeżdżać z Warszawy ludzi, szto byli ũciokszy siudy ad niemcaŭ z Pruszkowa, ũbikowa, Utraty Piaseczna i Chilic.

Pietrohrád. U tutejszym uniwersytecie wuczyŭ studentaŭ rymkaho prawa niemiec Von Zeller. Jon nidaŭna wiarnuŭsia z Berlina, dzie prabywaŭ jak niałwolnik i zachacieŭ pachwalić prad studentami Berlin, skazaŭ, szto tam ciapier zusim spakojna, a woš tut u Pietrohradzie možna zauważyć niejkuju napiatašć i niespakojstwa. Studenty nia heta kryknuli:

„Won niemcaŭ z uniwersytetu!“

Profesar musiŭ wyjści z uniwersytetu i bolsz ũžo ni pokazwajecca.

Adesa. Tut s pryczyny nieašciaroznaho abchodu z ahniom na barce zapaliłasia benzina i zhareła ũsia barka i 10 tysiacz pudoŭ benziny. Zahareŭsia jaszcze i skład haspadarskich maszyn firmy Ruston. Szkody na 20 tysiacz rubloŭ.

Władziwastok. Ad hetul pawiedamlajuć, szto z pryczyny zabarony prađaży alkoholnych napitkaŭ ludzi stali bolsz kłašci hroszaj u źbierehacielnjaja kasy, katoryja pawinny byli nawat pawialiezyć lik swaich addziełaŭ.

Studenty na wajnu. Nikatoryja hazety piszuć, szto wajennaje ministarstwo paŭstanawiło brać na wajennuju służbu studentaŭ pierszych 2-och kursaŭ usich rasiejskich uniwersytetaŭ.

WAJNA.

Na Pruskaj, hranicy aposznimi dniami znacznych pieramien nie zrabitoŭsia nijakich.

Na Austra-Niamieckim baku iduć styczki, czasami surjoznyja ale waźniejszych wypadkau nie zdarytoŭsia.

Złuczana je niemiecka-austryjackaje wojska piortasie na Warszawu, katoruju im wielmi chacie toŭsia uziac u swaje łapy, ale Rasiejskaje wojska ćwiorda stało i niedapuściło ich, dy, jak czuwać zadało smaczna ho piercu henamu wojsku, katorabo szmat papa toŭsia u niawolu szmat i pabita.

Nawat sami niemcy przyznajucca, szto im tut nia szencić. U Berlinie aficialna paćwierdžajuć, szto bawarskaja armija adstupaje ad Wisły.

Hwardziejski połk bliska zusim wybity ruskaj artyleryjaj. Ruskaja armija surjozna nastupaje.

— Z druhich bakoŭ wiedama, szto bliska ũsia ciapieraszniaja niemieckaja armija, heta ũsio zapasnyja dy apalczenicy, a heta ũžo ni takaje dobraje wojska, jak zložano z sałdataŭ zwyczajnych, adbywajuczych wajennuju pawinnaść. U rasiejskaj-že armii jość jaszcze wialiki zapas dobraho zwyczajnaho wojska, dyk i možna mieć nadzieju, szto tyki ũdasca Rasiei zmacheży Niamieczczynu.

U Wenhryi.

U szwajcarskich hazetach byŭ nadrukawany list adnaho z czlenaŭ wenherskaj niezaleznej parcii. U piśmie henym haworycca, szto wajna była razpaczata biez zhody wenherskaho narodu

i szto czym by jana ni konczyłasia, ũsio roŭna Wenhryi niczoha dobraho nie spadziwacca, ale szto i ciapier jaszcze ni pozna Wenhryi najšci darohu da zmowy z Francijaj i jaje sajuźnikami. Wenhryja hatowa padać sajuźnikom ruku i paniaści patrebnyja achwiary.

U Francii.

Wialikaja i zaŭziataja bitwa miź Francuzkim i Anhlickim wojskam z adnaho boku, a niamieckim z druhoha jaszcze ũsio nie konczyłasia, choć ũžo tyki niemcy paczali krychu adstupać.

U Belhii.

Choć biez mała ni ũsia heta staronka apustaszana, ahrablana, razruchana i spalana stohnie pad jarmom niamieckim, adnak malenkaja jaje armija z karolam na pieradzie jaszcze ũsio ni daje spakojna spać niemiackamu wojsku, jako je tam waroczajecca. Jano ni tolki ni zdajecca niemcam u niawolu, jak tyja choćuć, ale czasami jaszcze ich i adhonie won. Belhijcy mocnaprakanany, szto niemcy pahaspadarujuć u ich staronce nia doŭha.

Usiaczyna.

Biezpłatnaja pierawozka rabocznych.

Taryfny kamitet paŭstanawli, kab raboczyja z Polščy pierawoziliŭsia na maszynach darma ũ Rasieju, dzie jość szmat raboty.

Razhadki da № 40.

73) Papiera i litary. 74) Szkło.

Prykazki.

Achwota horsz niawoli.
Daj sercu wolu, zawiadzie ũ niawolu

Swaja Poczta.

W-namu Ks. Ch...wiczu. I wychodzić i pry łasce Bożaj maje wychodzić dalej.

Panu Ad. Leszkowiczu: „Bielarus“ wychodzić tolki raz u tydzień i wialiczy ni jaho zmieniac nia možna. Pawialiczyć možna było-b tolki tady, kab sa 2 tysiaczy czytaroŭ zažadali b zrabie toje, ab czym Wy haworycie u pisulce.